



Għajnsielem

MINUTI – LAQGĦAT TAL-KUNSILL

IS-SEBA` KUNSILL

SEDUTA NRU. 2 – IL-ĠIMGĦA 13 TA' APRIL 2012

Il-Kunsill iltaqa' fl-uffiċċju amministrattiv tiegħu fiċ-Ċentru Ċiviku fis-6.00 pm.

Preżenti:	Francis Cauchi	Sindku
	Is-Sur Franco Ciangura	Vici Sindku
	Stephen Mercieca	Kunsillier
	Larry Buttigieg	Kunsillier
	Peter Caruana	Kunsillier
	Amanda Cauchi	Segretarju Eżekuttiv

1. Introduzzjoni mis-Sindku

Awgura lis-sur Franco Ciangura li għall-ewwel darba gie elett bħala Kunsillier kif ukoll bħala Vici-Sindku fi ħdan dan il-Kunsill. Awgura wkoll lis-sur Larry Buttigieg, lis-sur Peter Caruana u lis-sur Stephen Mercieca fejn għall-darba oħra dawn reġgħu ġew eletti. Is-Sindku kompli, f'isem il-Kunsill jirringrazzja wkoll lill-Kunsilliera kollha li kienu jagħmlu parti mil-Kunsill preċidenti, għal ħidma li wettqu fis-Sitt Legislatura, fejn fost il-ħafna proġetti li saru inbena wkoll iċ-Ċentru Ċiviku. Wara, is-Sindku qal li l-iskop ewlieni ta' dan il-Kunsill hu li jkompli jaħdem għal ġid tar-raħal kif dejjem għamel u fejn il-politika fil-Kunsill ma tissemmix. Hu stieden lis-sur Franco Ciangura u lill-Kunsilliera l-oħra jgħidu kelmtejn ta' l-okażżjoni.

Franco Ciangura rringrazza lill-Kunsill tal-fiduċja li wera fih, fejn għalkemm fil-passat ħadem ħafna mal-Kunsill preċidenti, din ser tkun esperjenza ġdida għalih li jagħmel parti mill-Kunsill. Qabel mas-Sindku fid-diskors tiegħu, u lest li flimkien jaħdmu għal-ġid tar-raħal.

Larry Buttigieg, li għalih hi t-tielet legislatura fil-Kunsill, irringrazzja lill-Kunsill preċidenti għax-xogħol li rnexxielu jwettaq u ssuġġerixxa li tintbgħat ittra ta' ringrazzjament lis-Sur Joe Camilleri, ex-kunsillier. Il-preżenti qablu ma dan. Qabel mas-Sindku li l-politika qatt ma daħlet fil-Kunsill, fejn il-prijorita tal-Kunsill dejjem kienet u għandha tkun il-ġid tar-raħal.

Peter Caruana rringrazza lill-Kunsill preċidenti fejn il-membri tal-Kunsill dejjem ħadmu minn qalbhom. Huwa ammetta li l-kritika u tixwix mingħand ċertu nies dejjem kien hemm u ser tibqa. Fejn dan isir, huwa heġġeġ lill-Kunsill li jikkalma l-affarijiet u joffri li ssir diskussjoni tal-problema waqt il-laqgħa tal-Kunsill.

Stephen Mercieca qabel mal-kumpliment tal-Kunsill, fejn feraħ lil Franco Ciangura u awgura ħidma sħieħa lil dan il-Kunsill.

2. Korrezzjoni u approvazzjoni tal-Minuti

Wara konsiderazzjoni tal-minuti, dawn ġew approvati kif preżentati u għalhekk iffirmati mis-Segretarju Eżekuttiv u s-Sindku.

3. Korrispondenza u Komunikazzjoni mis-Sindku

- Ilmenti b'riħa tad-dranagg fil-latrina tax-Xatt – l-problema kienet ġejja mill-uffiċċju tal-Forzi Armati, fejn dawn kellhom id-dranagg mhux imwaħħal mas-sistema tad-Dranagg. Il-problema issolviet mid-Dipartiment tas-Sanita fil-preżenza tas-Sindku u uffiċċjali sanitarji.
- *Meter* tad-dawl u ilma fl-għassa – dawn ġew installati tul dan ix-xahar.
- Abbozz ta' Liġi fuq *Noise Pollution* – saret laqgħa fil-Ministeru għal-Għawdex, fejn is-Sindku u s-SE attendew għal din id-diskussjoni fuq is-sugġett msemmi.
- *Attività* mill-iskola Stella Maris fuq Kemmuna – *clean up* mill-istudenti ta' din l-iskola fejn informaw lill-Kunsill li l-iskola għażlet 4 ġranet bi grupp ta' 25 student kull gurnata, li ser inaddfu parti minn Kemmuna. L-iskola qed titlob l-għajnuna tal-Kunsill għal-provista ta' ingwanti u boroż għal-iskart li ser jingabar. Il-Kunsill approva din l-inizjattiva. Hawn is-Sindku rringrazzja lill din l-iskola għal din l-inizjattiva fuq l-indafa.
- Bus Shelter fit-Triq l-Imgarr – korrispondenza bejn Transport Malta u d-Direttur Portelli mill-MGOZ fejn TM qed titlob li jsir xi tip ta' ilqugħ mas-sies biex ma jibqax jaqa ġebel għal-fuq Triq l-Mgarr, fejn kawża ta' dan il-ġebel dejjem qed issir ħsara intensiva lill-*Bus Shelter*. TM informat lill-MGOZ li l-Kuntrattur ta' dawn il-*Bus Shelters* mhux ser jibqa jirraġa dan il-*Bus Shelter* sakemm isiru dawn ix-xogħoljiet minn naħa tal-MGOZ.
- Memo 90/2011 – skema inizzjattivi sportivi 2012 fejn il-board t'Evalwazzjoni approva l-applikazzjoni tal-Kunsill, fejn giet mgħotija is-somma ta' €1,500.
- Ittra mingħand l-avukat Carmelo Galea għan-nom ta' Rev. Tarcisio Attard fejn l-imsemmi qed jitlob lill-Gatt Constructions u l-Kunsill Lokali t'Għajnsielem hlas tad-danni kollha li sofra b'kawża tal-incidenti li ġara fit-Triq Lourdes fejn kien qed isir xogħol ta' tarmac. Is-Sindku spjega kif l-avukata tal-Kunsill irrispondiet din l-ittra fejn għarfet lill-mintendi li x-xogħol ta' tarmac ma sarx fuq instruzzjoni tal-Kunsill Lokali.
- Permess tal-MEPA fuq il-proġett Ta' Passi – saret revizjoni tal-kont li jrid jigi mħallas biex tibda tinħadem l-applikazzjoni, fejn mis-somma dovuta ta' €12,000, din naqset għal-madwar €6,000. Il-Kunsill hallas dan il-kont biex l-applikazzjoni tkompli miexja.
- Reserved Parking
 - Suzan Credland – TM m'approvatx din it-talba.
 - John Weatherburn – TM m'approvatx din it-talba.
- Ittra ta' ringrazzjament mill-Għaqda Drammatika għal-kollaborazzjoni li ta l-Kunsill sabiex jittellgħa d-dramm tal-passjoni *id-Dawl tad-Dinja* fl-1 t'April.
- MEPA – notifikazzjoni b'xi tibdil żgħir fil-proġett fejn qabel kien hemm l-Mgarr Hotel.
- Memo 17/2012 – skema *egov4u* għall-Kunsilli Lokali – il-Kunsill approva li ma jipparteċipax f'din l-iskema. Il-Kunsill qabel iżda li ssir diskussjoni mas-Surmast tal-Iskola tal-Arti biex isiru korsijiet għar-residenti fuq użu ta' kompjuter u internet bażiku.

- Korrispondenza mingħand Transport Malta –
 - o Talba għal-*No right turn* fi-Triq l-Mgarr hdejn Triq Sant Indrija– mhux approvata
 - o Sinjali bojod fit-Triq Cordina – approvata
 - o *Intersection* fit-Triq Simerat – talba għal-aktar informazzjoni minn TM izda l-Kunsill approva li din it-talba tiġi riversata.
 - o *Junction* fl-Area tal-Gudja – talba għal-aktar informazzjoni minn TM, fejn il-Kunsill talab lis-SE tgħaddi din it-talba lill-Perit Scerri.

4. Responsabilitajiet mill-Kunsilliera

Għat-tindif u manigjar tal-iskart is-Sindku ssuġġerixxa u gie deċiż li kull Kunsillier jiehu hsieb iż-żona ta' fejn joqghod. Ir-responsabilitajiet l-oħrajn ġew imqasma hekk:

Francis Cauchi	Franco Ciangura	Stephen Mercieca	Peter Caruana	Larry Buttigieg
Finanzi u affarijiet legali	Konsultazzjoni mal-Għaqdiet	Ġonna u soft Areas	Edukazzjoni	Bajjiet
Ġemellagġi Storja	Kultura u Storja	Transport u Traffiku	Latrini Pubbliċi	Saħħa u Anzjani
Infrastruttura	Relazzjonijiet pubbliċi		Saħħa u Anzjani	Zagħżagħ u Sports
Infurzat Lokali	Turiżmu			
Proġetti tal-EU	Proġetti tal-EU			

5. Proġetti għat-tlett snin li ġejjin

- Is-Sindku qal li l-hidma għandha tkun iffukata l-aktar fuq ir-rapport li gie mhejji tul s-sena 2011 rigward Lokalita' Sostenibbli. Il-Kunsill iddeċieda li jiffoka fuq l-Energija sostenibbli, fejn talab lis-Segretarju Eżekuttiv, flimkien ma Franco Ciangura jaħdmu biex jiġi mfassal pjan ta' konsultazzjoni għar-residenti fuq is-sugġett imsemmi.
- Proġett ta' bini tal-Għajn tal-Hasselin – is-Sindku spjega li suppost dan il-proġett ikun lest qabel il-Festa. Il-Kunsill qed jistenna risposta biex ikompli l-bini ta' l-Għajn mis-SCH.
- Proġett ta' Rikreazzjoni għal-Familja f' Ta' Passi
- *Embellishment* fil-Pjazza Madonna tal-Loreto
- Jingab il-permess mill-MEPA għal-pjan ta' żvilupp fil-Bajja tax-Xatt l-Ahmar

6. Proġett Interreg IVC

Is-Segretarju Eżekuttiv spjegat li fuq approvazzjoni tal-Kunsill, hija kienet applikat għal-dan il-proġett tal-Ewropa, li jtratta *Green infrastructure*, fejn huwa ffinanzjat 85%. Hija qalet li l-applikazzjoni tal-Kunsill, flimkien ma għaxar pajjiżi oħra giet aċċettata mill-Unjoni Ewropea, fejn l-ewwel konferenza ser issir fin-Netherlands fl-24 u 25 ta' Mejju. Hija nformat lill-Kunsill li daww il-granet mhux ser tkun tista tattendi, izda l-*lead partner*, li huwa n-Netherlands ser jorganizza laqgħa bejnhom u bejn il-Kunsill Lokali Ghajnsielem wara li ssir l-ewwel konferenza, fejn jispjega x'ikun intqal. Għal din l-ewwel laqgħa ser jattendu is-Sindku u s-Segretarju Eżekuttiv. Il-Kunsill approva dan.

7. Post vakant ta' Uffiċċjal Eżekuttiv

Is-Segretarju Eżekuttiv qrat ir-rapport imħejji minnha, mis-Sur Kevin Borg, Segretarju Eżekuttiv ta' Rahal Gdid u s-Sur Arthur Perici, Segretarju Eżekuttiv tal-Isla, fejn wara żewġ sensiliet ta' interviews, huma qed jirrakomandaw lis-Sjr Sarah Attard għal-dan il-post. Il-Kunsill approva dan ir-rapport u li din tibda taħdem ma dan il-Kunsill mit-2 ta' Mejju, 2012.

8. Triq J. F de Chambray

Larry Buttigieg issuggerixxa li tingħalaq Triq Chambray min hdejn l-Iskola tal-Arti, flokk mill-bidu tat-Triq. Il-Kunsill approva li t-tabelli jibqgħu fil-bidu tat-Triq, izda l-*barriers* isiru mad-daħla tal-Iskola.

9. Kera tal-uffiċċju antik tal-Kunsill fil-Pjazza tad-Dehra.

Is-Segretarju Eżekuttiv informat lill-preżenti li fuq l-uffiċċju l-antik tal-Kunsill kienet saret applikazzjoni l-MEPA biex minn dar isir jintuza bħala uffiċċju tal-Kunsill. Is-sid tad-dar informa lis-Segretarju Eżekuttiv li huwa jrid d-dar lura kif kienet qabel ma beda jkriha l-Kunsill, cioe, bħala dar residenzjali. Għalkemm jaf li l-Kunsill m'għad fadallux użu min dan l-uffiċċju, u jinsab vojt, huwa xorta jrid l-kera ta €850 fix-xahar sakemm dan jerġa jiġi mniżżel residenzjali. Il-Kunsill iċċekja mal-MEPA fejn irrizulta li trid issir applikazzjoni għida lill-MEPA ta' *change of use* minn uffiċċju tal-Kunsill għal dar. Is-Sindku qal lil-preżenti li huwa diġa mar fejn il-Perit Emanuel Vella, li kien għamel l-ewwel applikazzjoni, biex issir din l-applikazzjoni mil-gdid. Is-Sindku kompli jgħid li sadanittant huwa talab li ssir laqgħa mas-CEO tal-MEPA, is-Sur Ian Stafrace għal parir fuq dan il-każ, u jekk hemmx xi mod biex tiġi ffrankata l-kera ta' dan il-post.

10. Open Storage fit-Triq il-Briegħen

Laqgħa li saret fl-Uffiċċju tal-Kunsill bejn is-Sindku u Segretarju Eżekuttiv mat-tlett rappreżentanti tal-MEPA fejn dawn spjegaw lill-preżenti l-iskop tal-proġett tat-twaqqif ta' dan l-*Open Storage*. Saret ukoll *public consultation* fl-NGO Centre, x-Xewkija, fejn il-pubbliku generali, kif ukoll kuntratturi, NGOs u rappreżentant ta' Union kienu mistiedna li jattendu għal din is-sessjoni biex jagħtu l-kummenti tagħhom, biex wara tkun tista issir analiżi fuq

dawn il-kummenti minn naħħa tal-MEPA. Is-Sindku attenda għal-din il-laqgħa ukoll fejn ta l-kummenti tiegħu, li ma kienx jaqbel ma din il-proposta li l-*Open Air Storage* isir fil-post tal-Briegħen, limiti ta' Ghajnsielem. Dan għaliex din il-parti tar-raba hi waħda mill-aktar art fertili li hawn fil-gżira ta' Ghawdex fejn tipproduci prodott mill-aqwa. Barra minn hekk l-ilma li hemm riservat taħt din l-art setgħa jiġi kontaminat b'dan il-proġett u fl-istess hin l-ambjent, inkluż l-arja imniġġsa, kien ser iħalli impatt negattiv fuq ir-residenti ta' triq Mgarr u Triq Cordina.

Il-Kunsill qabel li din il-proposta m'għandix issir f'Ghajnsielem għal-diversi raġunijiet. Is-Sindku pprepara ittra lis-Sur Frans Mallia, li hu *Manager* fuq dan il-proġett fill-MEPA, fejn qraha lill-Kunsill għal-diskussjoni u approvazzjoni qabel ma tintbagħat lill-MEPA. Wara li saru xi emendi f'din l-ittra, il-preżenti qablu mal-kontenut li kien fiha u gie deċiż li tintbagħat lill-MEPA.

11. Talbiet mir-Residenti

- Mera żgħira fit-Triq Ghajnsielem - approvata
- Mera hdejn oħra eżistenti bejn Triq Bengħazi u Triq il-Ġnien li turi l-parti t'isfel tat-Triq il-Ġnien - approvata
- Problema tal-ilma fit-Triq Cordina – nergħu niktbu lil TM biex tintehħa biċċa mill-bankina tal-kantunier ta' din it-Triq, u nitolbu lill-Enemalta, GO u Melita biex jimmarkaw l-wires li għaddejin jaqsmu din it-triq għal-possibiltà li jsir gandott jaqsam Triq Cordina.

12. Materji oħra

- Kwotazzjoni mingħand is-sur Paul Stellini ta' żewġ pitturi fir-*reception* tal-Kunsill u ta update tal-Mappa t'Ghajnsielem li teħel fin-*Notice* board ta' bejn il-Kazin tal-Banda u dak tal-Football – il-Kunsill approva li dawn isiru u talab lis-Segretarju Eżekuttiv jiftihem mas-sur Stellini fuq id-daqs tal-pitturi u tal-Mappa.

Franco Ciangura

- Titkisser il-bankina fit-Triq Borg Għarib – il-Kunsill qabel li ssir mill ġdid.
- Tigi mwahħla mera oħra fil-bidu ta' Triq Ghajnsielem li ġiet imkissra – il-Kunsill qabel ma dan.
- Tabelli tal-Lokalita' – is-Segretarju Eżekuttiv spjegat li l-aħħar korrispondenza mal-*HSBC* kienet li għaddeja diskussjoni fuqha. Hija ser tergħa tiċċekja fejn waslet din id-diskussjoni.
- Staqsa x'poter għandu l-Kunsill fuq il-parkeġġ fit-Terminal tal-Gozo Channel – is-Sindku irrisponda li dak privat, tal-Gozo Channel.
- Għadda suggeriment li l-Kunsill jiltaqa' ma kull għaqda li hawn fil-lokalita' - Larry Buttigieg issuggerixxa li jsir *get-to-gether* għal rapresentanti minn kull għaqda, fejn wara ssir laqgħa individwali rispettivament. Is-Sindku qal li fil-ħames leġislatura dan kien sar b'suċċess u kienu jiltagħqu fiċ-Ċentru taż-Żagħżagħ. Kulhadd qabel ma dan, fejn dan il-*get-to-gether* għandu jiġi ppjanat għal-Ġunju.
- Informa lill-preżenti jekk hux possibli li tittiehed provista ta' dawl mill-uffiċċju tal-Kunsill għal Ta' Passi biex ikunu jistgħu jtellgħu l-ilma bil-pompa. Il-Kunsill qabel li jekk

din tista ssir, japprovaha. Is-Sindku qal lis-Segretaju Eżekuttiv tiftiehem mal-kuntrattur jekk dan hux possibli.

Larry Butigieg

- Jitneħħa skoll li waqa fil-bajja tax-Xatt l-Aħmar.
- Biex titnaddaf il-bajja tax-Xatt l-Aħmar mill-alka u jinkixef ftit ir-ramel.

Peter Caruana

- Fanali maħruqin u miksuri tal-Belvedere fit-Triq Hamri - il-Kunsill qabel li peress li dawn kienu qdiemu u ilhom hemm mil-bidu noħorġu kwotazzjoni biex dawn jinbidlu.

Stephen Mercieca

- Arriva – isir suggeriment li jkun hemm mini bus li toffri servizz dirett mir-Rabat għal-Għajnsielem u vice versa kuljum bejn id-9.00 u l-11.00 ta' filgħodu.
- Floodlights tal-Knisja – nirrapportawhom lill-kuntrattur biex jitrangaw.

13. Tmiem il-Laqqha

Wara li kien hemm qbil li l-laqqha li jmiss issir nhar il-Ħamis, 10 ta' Mejju fis-5.00 pm, is-Sindku ddikjara l-laqqha magħluqa fit-9.50pm.



Francis Cauchi
Sindku



Amanda Abela
Segretarju Eżekuttiv